

باب 10

گیسوں کا تبادلہ

GASEOUS EXCHANGE

اہم عنوانات

10.1 Gaseous Exchange in Plants

10.1 پودوں میں گیسوں کا تبادلہ

10.2 Gaseous Exchange in Humans

10.2 انسان میں گیسوں کا تبادلہ

10.3 Respiratory Disorders

10.3 ریسپیریٹری سسٹم کے امراض

باب 10 میں شامل اہم سائنسی اصطلاحات کے اردو تراجم

فیرنکس (Pharynx) حلقوم (حلق)	لیرنکس (Larynx) جگرہ	ووکل کارڈ (Vocal cord) نطقی عصبہ
انسپیریشن (Inspiration) سانس اندر کھینچنا	سموکنگ (Smoking) تمباکو نوشی	بریدنگ (Breathing) تنفس
ناسٹریل (Nostril) نھتھا	نازل (Nasal) ناک سے متعلق	ایکسپیریشن (Expiration) سانس باہر نکالنا
برونکس (Bronchus) سانس کی چھوٹی نالی	ٹریکیا (Trachea) سانس کی بڑی نالی	ڈایافراگم (Diaphragm) پردہ شکم
	کارسینوجن (Carcinogen) سرطان پیدا کرنے والا	کینسر (Cancer) سرطان

یاد رکھیے!

تمام جانداروں کو اپنی سرگرمیوں کے لیے ATP کی شکل میں انرجی کی ضرورت ہوتی ہے۔

گریڈ IX میں ہم پڑھ چکے ہیں کہ سیلز کس طرح خوراک سے ATP بناتے ہیں۔ سیلولر ریسپیریشن وہ عمل ہے جس میں آکسیڈیشن ریڈکشن ری ایکشنز سے خوراک میں موجود C-H بانڈز توڑے جاتے ہیں اور نکلنے والی انرجی کو ATP میں تبدیل کر لیا جاتا ہے۔ اے روبک ریسپیریشن (aerobic respiration) میں آکسیجن استعمال ہوتی ہے اور اس کے دوران خوراک کے مادوں کی مکمل آکسیڈیشن ہوتی ہے۔ اس عمل میں کاربن ڈائی آکسائیڈ اور پانی بھی بنتے ہیں۔

جاندار، سیلولر ریسپیریشن میں استعمال کے لیے، آکسیجن اپنے ماحول سے حاصل کرتے ہیں اور اسے اپنے سیلز کو مہیا کرتے ہیں۔ سیلولر ریسپیریشن کے دوران پیدا ہونے والی کاربن ڈائی آکسائیڈ سیلز سے اور پھر جسم سے باہر نکال دی جاتی ہے۔ ماحول سے آکسیجن حاصل کرنا اور جسم سے کاربن ڈائی آکسائیڈ کو باہر نکالنے کے عمل کو گیسوں کا تبادلہ (gaseous exchange) کہتے ہیں۔

تنفس، یعنی سانس لینا (breathing) کی اصطلاح اس عمل کے لیے استعمال ہوتی ہے جس میں جاندار ہوا کو اپنے جسم میں لے جاتے ہیں تاکہ اس میں سے آکسیجن حاصل کر سکیں اور پھر ہوا کو باہر نکالتے ہیں تاکہ کاربن ڈائی آکسائیڈ بھی جسم سے نکل سکے۔ تنفس


(breathing) اور ریسپریشن مترادف الفاظ نہیں ہیں۔ ریسپریشن میں مکینیکل (mechanical) اور بائیو کیمیکل (bio-chemical) اعمال ہوتے ہیں جبکہ تنفس میں صرف ایسے مکینیکل یعنی فزیکل (physical) اعمال شامل ہیں جن سے گیسوں کا تبادلہ ہوتا ہے۔ اس باب میں ہم پودوں اور انسان میں گیسوں کے تبادلہ کے لیے ہونے والے اعمال پڑھیں گے۔

Gaseous Exchange in Plants

10.1 پودوں میں گیسوں کا تبادلہ


ماحول سے گیسوں کے تبادلہ کے لیے پودوں میں مخصوص آرگنز یا سسٹمز موجود نہیں ہوتے۔ پتوں اور چھوٹی عمر کے تنوں میں گیسوں کا کچھ تبادلہ ان کی اپنی ڈرمس کے اوپر موجود کیوٹیکل اپنی ڈرمس (epidermis) میں سٹومیٹا (stomata) موجود ہوتے ہیں۔ ان سوراخوں کے ذریعہ ماحول کے ساتھ گیسوں کا تبادلہ ہوتا ہے۔ پتوں کے اندرونی سیلز (میزوفل: mesophyll) اور تنوں کے سیلز کے مابین خالی جگہیں یعنی ایئر سپیسز (air spaces) ہوتی ہیں جو گیسوں کے تبادلہ کے لیے مدد دیتی ہیں۔

پتوں کے سیلز کو دو مختلف حالات کا سامنا کرنا ہوتا ہے۔ دن کے اوقات میں، جب پتے کے میزوفل سیلز فوٹو سنتھی سیز اور ریسپریشن ساتھ ساتھ کر رہے ہوتے ہیں تو فوٹو سنتھی سیز میں پیدا ہونے والی آکسیجن سیلولر ریسپریشن میں استعمال ہورہی ہوتی ہے۔ اسی طرح سیلولر ریسپریشن میں پیدا ہونے والی کاربن ڈائی آکسائیڈ فوٹو سنتھی سیز میں استعمال ہوتی ہے۔ تاہم رات کے وقت، جب فوٹو سنتھی سیز کا عمل نہیں ہورہا ہوتا، پتوں کے سیلز سٹومیٹا کے ذریعہ ماحول سے آکسیجن لے رہے ہوتے ہیں اور کاربن ڈائی آکسائیڈ نکال رہے ہوتے ہیں۔



شکل 10.1: ایک پتے میں گیسوں کا تبادلہ

لکڑی رکھنے والے (woody) تنوں اور بالغ جڑوں کی تمام سطح چھال (bark) سے ڈھکی ہوتی ہے۔ یہ چھال گیسوں اور پانی کو جذب نہیں کر سکتی۔ تاہم چھال کی تہہ میں مخصوص سوراخ ہوتے ہیں جنہیں لینیٹی سلز (lenticels) کہتے ہیں۔ یہ سوراخ گیسوں کو گزرنے کی اجازت دیتے ہیں۔



■ شکل 10.2: ایک تنے پر موجود لینیٹی سلز (lenticels) اور ایک لینیٹی سل کا اندرونی منظر

Analyzing and Interpreting

تجزیہ اور وضاحت:

ایک تصویر بنائیں جس میں پتے پر موجود سٹومیٹا اور ان میں سے ہونے والی گیسوں کی حرکات کی نشان دہی کریں۔

چھوٹی عمر کی جڑوں میں گیسیں سطح کے ذریعہ اندر اور باہر نفوذ کرتی ہیں۔ یہ گیسیں جڑ کے گرد مٹی میں موجود ہوتی ہیں۔ آبی (aquatic) پودے پانی میں حل شدہ آکسیجن جذب کرتے ہیں اور کاربن ڈائی آکسائیڈ بھی پانی میں ہی خارج کرتے ہیں۔

پریکٹیکل ورک: پتے میں سے گیسوں کے تبادلہ پر روشنی کے اثرات کی تحقیق کریں۔

سٹومیٹا پتے کی اپنی ڈرس میں موجود مائیکروسکوپک سوراخ ہیں۔ یہ سوراخ گیسوں اور پانی کے بخارات کے آنے جانے کے لیے رستہ ہوتے ہیں۔ سٹومیٹا کا کھلنا اور بند ہونا گیسوں کے تبادلہ کو کنٹرول کرتا ہے۔

پر اہم: دن اور رات کے اوقات میں پتوں سے گیسوں کا مجموعی تبادلہ کتنا ہوتا ہے؟

ضروری سامان: پیپری ڈش، پانی، سلائیڈز، کورسلپس، میتھیلین بلیو (methylene blue)، لائٹ مائیکروسکوپ
پس منظر کی معلومات:

- سٹومیٹا چھوٹا سا سوراخ ہے جس کے ذریعہ پتے گیسوں کا تبادلہ کرتے ہیں۔
- پتے کے سلائیڈز دن کے اوقات میں ہی فوٹوسنتھیسز کرتے ہیں۔

- پتے کے سبز تمام اوقات میں ریسپیریشن کرتے ہیں۔
پروسیجر:

1. ایک موٹا پتلیں اور اس کی سطح سے ایک باریک تہہ یعنی اپی ڈرمس اتاریں۔
2. اس باریک تہہ کو پیٹری ڈش میں موجود پانی میں رکھ دیں۔
3. اس تہہ کا ایک چھوٹا سا ٹکرا کاٹ کر سلائڈ پر پانی کے ایک قطرے میں رکھ دیں۔
4. اس مادہ پر میتھیلین بلیو کا ایک قطرہ ڈالیں اور اوپر کور سلپ رکھ دیں۔
5. سلائڈ کا مشاہدہ مائیکروسکوپ کی کم اور زیادہ طاقتوں والے objectives سے کریں۔
6. رات کے وقت بھی ایک پتالے کر یہی عمل دوہرائیں۔

مشاہدات: دونوں اپی ڈرمس کا مشاہدہ کریں اور ان میں سٹومیٹا کی نشان دہی کریں۔
دونوں اپی ڈرمس میں موجود کھلے ہوئے اور بند سٹومیٹا کی تعداد گنیں اور ان کا موازنہ کریں۔ اپنے مشاہدات کی تصاویر کا پانی میں بنا لیں۔

جائزہ:

1. آپ نے کتنے سٹومیٹا دیکھے؟
2. گارڈ سیل کی ساخت کیا ہے اور یہ سٹومیٹا کے کھلنے اور بند ہونے میں کیا کردار ادا کرتا ہے؟

Opening and Closing of a Stoma
سٹومیٹا کا خاکہ <http://tutorvista.com>
پر دیکھیں۔



Gaseous Exchange in Humans

10.2 انسان میں گیسوں کا تبادلہ

انسان اور اعلیٰ درجے کے دوسرے جانوروں میں گیسوں کا تبادلہ ریسپیریٹری سسٹم (respiratory system) کے ذریعہ ہوتا ہے۔ ہم ریسپیریٹری سسٹم کو دو حصوں میں تقسیم کر سکتے ہیں یعنی ہوا کا راستہ اور پھیپھڑے۔


10.2.1 ہوا کا راستہ The Air Passageway

ہوا کا راستہ ان حصوں پر مشتمل ہے جن کے ذریعہ باہر کی ہوا پھیپھڑوں میں داخل ہوتی ہے اور گیسوں کے تبادلہ کے بعد یہ باہر نکل جاتی ہے۔ ہوا کا یہ راستہ مندرجہ ذیل حصوں پر مشتمل ہوتا ہے۔

ناک کے اندر خالی جگہ نزل کیو بیٹی (nasal cavity) کہلاتی ہے۔ یہ جن سوراخوں کے ذریعہ باہر کھلتی ہیں انہیں ناسٹریلز (nostrils) کہتے ہیں۔ ایک دیوار نزل کیو بیٹی کو دو حصوں میں تقسیم کرتی ہے۔ ہر حصہ کی دیواروں پر میوکس (mucous) اور بال موجود

ہوتے ہیں جو ہوا میں موجود گرد کے ذرات کو فلٹر (filter) کرتے ہیں۔ میوکس اندر داخل ہونے والی ہوا کو نمی دیتا ہے اور اسے گرم کرتا ہے تاکہ اس کا ٹمپرچر جسم کے ٹمپرچر کے تقریباً برابر ہو جائے۔

نیزل کیوٹی دو چھوٹے سوراخوں یعنی اندرونی ناسٹریز کے ذریعہ فیلٹس (pharynx) میں کھلتی ہے۔ فیلٹس ایک مسکولر رستہ ہے جو خوراک اور ہوا دونوں کے لیے مشترک ہے۔ یہ رستہ ایسیوفیگس کے سوراخ اور لیرنکس (larynx) تک پھیلا ہوتا ہے۔ ہوا فیلٹس سے لیرنکس میں جاتی ہے۔ ہم جانتے ہیں کہ فیلٹس کے فرش پر ایک سوراخ گلاٹس (glottis) ہے جو لیرنکس میں کھلتا ہے۔



شکل 10.3: ہوا کا رستہ اور پھیپھڑے

دوکل کارڈز میں اٹھنے والی واہریشیز اور ہونٹوں، رخسار، زبان اور جہڑوں کی حرکات مخصوص سادہ بناتی ہیں، جس کے نتیجے میں ہماری بول چال کی آواز (voice) بنتی ہے۔ بولنے کی طاقت کا تھوڑا سا حصہ انسان کو دیا گیا ہے اور یہ ان خصوصیات میں سے ایک ہے جو انسان کو اشرف المخلوقات بناتی ہیں۔

لیرنکس کا ٹیلج کا بنا ہوتا ہے اور یہ فیلٹس اور ٹریکیا کے درمیان موجود ہے۔ اسے آلہ صوت یعنی آواز پیدا کرنے والا خانہ (voice box) بھی کہتے ہیں۔ لیرنکس کے اندر ایک طرف سے دوسری طرف ریشہ دار پٹیوں (fibrous bands) کے دو جوڑے کھینچے ہوتے ہیں۔ ان پٹیوں کو دوکل کارڈز (vocal cords) کہتے ہیں۔ جب ہوا دوکل کارڈز سے ٹکرا کر گزرتی ہے تو یہ ارتعاش میں آتے ہیں اور اس ارتعاش سے آواز پیدا ہوتی ہے۔

لیئرکس سے آگے ٹریکیا (trachea) ہے جسے ہوا کی نالی (windpipe) بھی کہتے ہیں۔ یہ تقریباً 12 سنی میٹر لمبی ایک نالی ہے اور ایسوفیگس کے سامنے کی طرف موجود ہے۔ ٹریکیا کی دیوار میں کارٹیلج کے "C" شکل کے گھیرے (rings) ہوتے ہیں۔ یہ کارٹیلج ٹریکیا کو سکڑ جانے (collapse) سے بچاتی ہے، حتیٰ کہ اس کے اندر ہوا موجود نہ بھی ہو۔

سینے (chest cavity) میں داخل ہونے پر ٹریکیا دو چھوٹی نالیوں میں تقسیم ہو جاتا ہے جنہیں بروئکائی (bronchi)؛ واحد بروئکس (bronchus) کہتے ہیں۔ بروئکائی کی دیواروں میں کارٹیلج کی بنی پلیٹیں (plates) لگی ہوتی ہیں۔ ہر بروئکس اپنی جانب کے پھیپھڑے میں داخل ہو کر چھوٹی شاخوں میں تقسیم ہو جاتا ہے۔

ٹریکیا اور بروئکائی کی دیواروں میں بھی سیلیا (cilia) والے سیلز اور گینڈرز (glands) والے سیلز موجود ہوتے ہیں۔ گینڈرز والے سیلز میوکس خارج کرتے ہیں جو ہوا کو نمی دیتا ہے اور نزل کیوبینی سے بچ جانے والے مٹی کے باریک ذرات اور بیکٹیریا کو بھی پکڑتا ہے۔ سیلیا اوپری جانب حرکت کرتے ہیں تاکہ بیرونی ذرات کو میوکس کے ساتھ ہی اور لم کیوبینی میں بھیجا جائے جہاں سے اسے نکل لیا جائے یا کھانس کر باہر نکال دیا جائے۔

پھیپھڑوں میں بروئکائی تقسیم در تقسیم ہو کر بہت باریک نالیاں بنا دیتے ہیں جنہیں بروئکولز (bronchioles) کہتے ہیں۔ تقسیم ہو کر جیسے جیسے بروئکولز باریک ہوتے جاتے ہیں، ان کی دیواروں سے کارٹیلج بھی ختم ہوتا جاتا ہے۔ بروئکولز کا اختتام بہت باریک اور چھوٹی ٹیوبولز (tubules) میں ہوتا ہے جنہیں ایلیولر ڈکٹس (alveolar ducts) کہتے ہیں۔ ہر ایلیولر ڈکٹ ہوائی تھیلیوں یعنی ایلیولائی (alveoli) کے ایک گچھے میں کھلتی ہے۔ یہ ایلیولائی انسان کے جسم میں گیسوں کے تبادلہ کی سطح (respiratory surface) بناتے

ہیں۔ ہر ایلیولس (alveolus) ایک تھیلی نما ساخت ہے اور اس کی دیواریں اپنی تھیلیل (epithelial) سیلز کی صرف ایک تہہ پر مشتمل ہیں۔ کیلر بڑا ایک جال اس کو گھیرے ہوتا ہے (شکل 10.3)۔


دل سے آکسیجن کے بغیر یعنی ڈی-آکسیجنیڈ (deoxygenated) خون لانے والی پلمونری (pulmonary) آرٹری پھیپھڑوں میں داخل ہو کر آرٹریولز (arterioles) اور کیلریز میں تقسیم ہو جاتی ہے۔ یہ کیلریز ایلیولائی کے گرد غلاف بناتی ہیں اور پھر آپس میں مل کر وینولز (venules) بنا دیتی ہیں۔ وینولز کے ملنے سے پلمونری وین (vein) بنتی ہے جو آکسیجن والا یعنی آکسیجنیڈ (oxygenated) خون واپس دل کی طرف لے جاتی ہے۔

تجزیہ اور وضاحت: Analyzing and Interpreting
چارٹس اور ماڈلز کے ذریعہ انسان کے ہوا کے رستہ کی نشان دہی کریں۔

10.2.2 پھیپھڑے The Lungs

ایک طرف کے تمام ایلیولائی مل کر ایک پھیپھڑا بناتے ہیں۔ سینے یعنی تھوریکس (thorax) کے خلا میں پھیپھڑوں کا ایک جوڑا ہوتا ہے۔ سینے کی دیوار پسلیوں (ribs) کے 12 جوڑوں اور ان کے ساتھ لگے انٹرکاسٹل (inter-coastal) مسلز پر مشتمل ہوتی ہے۔ پھیپھڑوں کے

نیچے ایک موٹی مسکولر (muscular) ساخت موجود ہے جسے ڈایافراگم (diaphragm) کہتے ہیں۔



شکل 10.4: پھیپھڑے اور پلپورل ممبرینز

بایاں پھیپھڑا جسامت میں تھوڑا چھوٹا ہے اور دو حصوں (لوبز: lobes) پر مشتمل ہے جبکہ دایاں پھیپھڑا نسبتاً بڑا ہے اور تین لوبز پر مشتمل ہے۔ پھیپھڑے سفنج جیسے (spongy) اور چمک دار آرگنز ہیں۔ ان کے اندر بلڈ ویسلز بھی ہوتی ہیں جو کہ ہم جانتے ہیں کہ پلمونری آرٹریز اور وینز کی شاخیں ہیں۔ ہر پھیپھڑے کے گرد دو ممبرینز ہوتی ہیں جنہیں بیرونی اور اندرونی پلپورل (pleural) ممبرینز کہتے ہیں۔ ان ممبرینز کے درمیان ایک سیال مائع ہے جو پھیپھڑوں کے آزادانہ پھیلنے اور سکڑنے کے لیے رگڑ سے بچاؤ یعنی لبریکیشن (lubrication) مہیا کرتا ہے۔

10.2.3 تنفس کا عمل The Mechanism of Breathing

گیسوں کے تبادلہ سے متعلق جسمانی حرکات کو تنفس کہتے ہیں۔ تنفس کے دو مرحلے ہوتے ہیں۔

1. انسپیری ریشن یا انسپیریشن Inspiration or Inhalation


سانس اندر کھینچنے یعنی انسپیری ریشن کے دوران، ریز کے مسلز سکڑتے ہیں جس سے ریز اوپر اٹھ جاتے ہیں۔ اسی دوران، گنبد نما ڈایافراگم سکڑتا ہے اور نیچے ہو جاتا ہے۔ ان حرکات سے سینے کے خلا کا رقبہ بڑھ جاتا ہے، جس سے پھیپھڑوں کے اوپر دباؤ میں کمی آ جاتی ہے۔ اس کے نتیجے میں، پھیپھڑے پھیل جاتے ہیں اور ان کے اندر کا ہوا کا دباؤ بھی کم ہو جاتا ہے۔ باہر کی ہوا تیزی سے پھیپھڑوں میں داخل ہوتی ہے، تاکہ دونوں اطراف کا دباؤ برابر ہو جائے۔

2. ایکسپیری ریشن یا ایکسپیریشن Expiration or Exhalation


پھیپھڑوں میں گیسوں کے تبادلہ کے بعد، ناخالص ہوا کو ایکسپیری ریشن میں باہر نکال دیا جاتا ہے۔

ریز کے مسلز ریلیکس ہوتے ہیں جس سے ریز واپس اپنی جگہ آ جاتے ہیں۔ ڈایافراگم کے مسلز بھی ریلیکس ہو جاتے ہیں اور یہ اپنی اوپر اٹھی، گنبد نما، شکل میں آ جاتا ہے۔ اس سے سینے کے خلا کا رقبہ کم ہو جاتا ہے اور پھیپھڑوں کے اوپر دباؤ میں اضافہ ہو جاتا ہے۔ اس کے نتیجے میں، پھیپھڑے سکڑتے ہیں اور ان کے اندر سے ہوا باہر آ جاتی ہے۔

انسان میں نارمل حالات یعنی آرام کے وقت سانس لینے (تنفس) کی رفتار 16 سے 20 مرتبہ فی منٹ ہے۔ تنفس کی رفتار کو دماغ میں



شکل 10.6: ایگزہیلیشن کے مراحل



شکل 10.5: انہیلیشن کے مراحل

تنفس کی حرکات کافی حد تک غیر ارادی ہوتی ہیں۔ تاہم، ہم تنفس کی رفتار کو کنٹرول کر سکتے ہیں۔ لیکن زیادہ دیر تک ایسا کرنا ممکن نہیں ہوتا۔

موجود ریسپیریٹری سنٹر (respiratory centre) کنٹرول کرتا ہے۔ ریسپیریٹری سنٹر خون میں موجود کاربن ڈائی آکسائیڈ کے ارتکاز کے لیے حساس ہوتا ہے۔ جب ہم مشقت یا کوئی اور مشکل کام کرتے ہیں تو ہمارے مسلز کے سیلز زیادہ رفتار سے سیلولر ریسپیریشن کرتے ہیں۔

اس کے نتیجے میں زیادہ کاربن ڈائی آکسائیڈ بنتی ہے جو خون میں خارج کر دی جاتی ہے۔ کاربن ڈائی آکسائیڈ کا یہ نارمل سے زیادہ ارتکاز دماغ کے ریسپیریٹری سنٹر کو تحریک دیتا ہے۔ ریسپیریٹری سنٹر ریز کے مسلز اور ڈایافراگم کو تنفس کی رفتار بڑھانے کی ہدایات بھیجتا ہے، تاکہ خون میں موجود زائد کاربن ڈائی آکسائیڈ کو جسم سے باہر نکالا جاسکے۔ مشقت اور سخت جسمانی کام کے دوران، تنفس کی رفتار 30 سے 40 مرتبہ فی منٹ تک بڑھ سکتی ہے۔

ٹیبیل: 10.1 سانس لینے کے دوران اندر داخل ہونے والی اور باہر خارج ہونے والی ہوا کا موازنہ		
خصوصیت	اندر داخل ہونے والی ہوا	باہر خارج ہونے والی ہوا
آکسیجن کی مقدار	21%	16%
کاربن ڈائی آکسائیڈ کی مقدار	0.04%	4%
نائٹروجن کی مقدار	79%	79%
پانی کے بخارات	قابل تغیر	سیر شدہ
گرد کے ذرات کی مقدار	قابل تغیر	تقریباً کوئی نہیں
ٹمپریچر	قابل تغیر	تقریباً جسمانی ٹمپریچر کے برابر

ڈایا فرام کا کام دکھانے کے لیے ایک ماڈل

اپریٹس: ایک تیل جار، Y- شکل کی ششے کی ٹیوب، دو عدد غبارے، ربڑ شیٹ
پروسیجر:

- ایک تیل جار لیں۔ اس کے گول کنارے کی طرف، Y- شکل کی ششے کی ٹیوب فکس کریں (شکل کے مطابق)۔ ششے کی ٹیوب کی دونوں شاخوں کے کھلے کناروں پر ایک ایک غبارہ باندھیں۔ جار کے کھلے کنارے پر ایک باریک ربڑ شیٹ باندھ دیں۔ تیل جار کا خلا، بطور تھوریکس کیوینی کام کرتا ہے، Y- شکل کی ششے کی ٹیوب ٹرکیا کا کام کرتی ہی جو دو بروئکائی میں تقسیم ہوتا ہے۔ ربڑ شیٹ ڈایا فرام کا کام کرتی ہے اور غبارے پھیپھڑوں کو ظاہر کرتے ہیں۔
- انہی ریشن دکھانے کے لیے، ربڑ شیٹ کو نیچے کھینچیں۔ غبارے ہوا بھرنے سے پھول جاتے ہیں۔ اس سے ظاہر ہوتا ہے کہ ڈایا فرام کے نیچے جانے سے پھیپھڑوں میں کس طرح ہوا بھری جاتی ہے۔
- ایکھی ریشن دکھانے کے لیے، ربڑ شیٹ کو واپس اپنی جگہ جانے دیں۔ غباروں سے ہوا نکل جاتی ہے۔ اس سے ظاہر ہوتا ہے کہ جب ڈایا فرام واپس اپنی جگہ آتے ہیں تو پھیپھڑوں میں کس طرح ہوا نکلتی ہے۔



شکل 10.7: ڈایا فرام کے کام کا ماڈل

پریکٹیکل: آرام کے وقت اور ورزش کے بعد تنفس کی رفتار معلوم کریں

اپریٹس: سٹاپ واچ یا رسٹ واچ (wrist watch)

سابقہ معلومات:

- آٹونومک نروس سسٹم ہمارے خود کار رد عمل (مثلاً تنفس کی رفتار، ہارٹ ریٹ، ڈائسٹینشن) کو کنٹرول کرنے کے لیے مخصوص ہوتا ہے۔ یہ وہ اعمال ہوتے ہیں جو ہم اپنی ارادی سوچوں کے بغیر سرانجام دیتے ہیں۔
- دماغ کاربیسر پیٹری سینٹر خون میں کاربن ڈائی آکسائیڈ کے ارتکاز کے لیے حساس ہوتا ہے۔
- جب ہم ورزش کرتے ہیں تو ہمارے مسلر کے نیلز سیلولر ریسیپشن کی رفتار بڑھا دیتے ہیں اور اس سے خون میں کاربن ڈائی آکسائیڈ کا ارتکاز بھی بڑھ جاتا ہے۔
- زائد کاربن ڈائی آکسائیڈ کو خارج کرنے کے لیے اور مزید آکسیجن حاصل کرنے کے لیے، ریسیپریٹری سینٹر تنفس کی رفتار بڑھانے کی ہدایات ریسیپریٹری سسٹم کو بھیجتا ہے۔

پرویسیجر:

سیفٹی (Safety): اس سرگرمی کی نگرانی ٹیچر کریں گے اور یہ بات یقینی بنائی جائے گی کہ اس سے طلباء میں مقابلہ کی فضا نہ پیدا ہو۔ یہ سرگرمی طلباء کے جوتوں اور لباس کے مطابق ہونی چاہیے، مثال کے طور پر تیزی سے سیڑھیوں پر اوپر اور نیچے جانا یا لیبارٹری میں کسی نیچے بیچ کے اوپر اور نیچے چھلانگیں لگانا۔ ایسے طلباء جن میں جسمانی / صحت کے متعلق مسائل کی شناخت ہو چکی ہو، انہیں اس سرگرمی میں حصہ نہیں لینا چاہیے۔ دمہ کے مریض طلباء اس سرگرمی میں حصہ لے سکتے ہیں، اگر وہ اس سے پہلے انہیلر (inhalors) کو استعمال کر لیں۔

- طلباء یہ سرگرمی گروپس کی شکل میں کریں گے (ہر گروپ تین طلباء پر مشتمل ہوگا)۔ ہر گروپ تمام ریڈیکلز کو ایک ٹیمبل کی شکل میں نوٹ کرے گا۔
- ہر گروپ اپنے ارکان طلباء میں آرام کے وقت کے تنفس کی رفتار معلوم کرے گا اور پھر اس کی اوسط نکالے گا۔
- گروپ کے ارکان کوئی ورزشی کام کریں گے (5 منٹ تک بھاگنا)۔
- ورزشی کام کے بعد، گروپ اپنے ارکان میں تنفس کی رفتار معلوم کرے گا اور اوسط بھی نکالے گا۔
- گروپ کے ارکان زیادہ بھاری ورزشی کام کریں گے (10 منٹ تک بھاگنا)۔
- زیادہ ورزشی کام کے بعد، گروپ اپنے ارکان میں تنفس کی رفتار معلوم کرے گا اور اوسط بھی نکالے گا۔

چالزہ:

- آرام کے وقت تنفس کی اوسط رفتار کیا تھی؟
- ہلکے ورزشی کام کے بعد تنفس کی اوسط رفتار کیا تھی؟
- کون سے کام کے بعد تنفس کی رفتار میں زیادہ اضافہ دیکھا گیا؟
- ورزش کے بعد تنفس کی رفتار کیوں بڑھی؟


پریکٹیکل: معلوم کریں کہ ایک شخص اپنے پھیپھڑوں میں کتنی ہوا لے جاسکتا ہے۔

اپریٹس: پانی کا ٹب، پلاسٹک کی بوتل (5 لیٹر کی)، ربڑ ٹیوب (0.5 میٹر لمبی)

سابقہ معلومات: پھیپھڑوں میں ہوا کو اپنے اندر لے جانے اور رکھنے کی محدود گنجائش ہوتی ہے۔

پروسیجر:

- 1 5 لیٹر کی ایک پلاسٹک کی بوتل لیں اور اس پر باہر کی طرف 100 ml کے فاصلوں پر نشانات لگائیں۔
- 2 بوتل کو پانی سے بھریں اور ڈھانپ دیں۔
- 3 پانی کے ٹب کا ایک تہائی پانی سے بھریں اور پلاسٹک کی بوتل کو اس میں اس طرح سے الٹا رکھیں کہ بوتل کا منہ پانی میں ڈوبا ہو۔
- 4 بوتل کے منہ پر سے ڈھکن اٹھائیں اور بوتل میں ربڑ کی ٹیوب کا ایک کنارہ داخل کر دیں۔
- 5 ایک گہری سانس لیں اور ہوا کو ربڑ ٹیوب کے ذریعہ بوتل میں نکال دیں۔



مشاہدہ: بوتل میں پانی کی سطح میں کمی نوٹ کریں۔

نتیجہ: جب منہ سے نکالی جانے والی ہوا بوتل میں داخل ہوتی ہے تو اس میں پانی کی سطح کم ہو جاتی ہے۔ پانی کا وہ حجم جو بوتل سے باہر نکلتا ہے

پھیپھڑوں سے نکالی جانے والی ہوا کے حجم کے برابر ہوتا ہے۔

جائزہ: بوتل میں پانی کی سطح میں کمی کیا ظاہر کرتی ہے؟

پریکٹیکل: تجربہ سے ثابت کریں کہ سانس کے ذریعہ باہر نکالی جانے والی ہوا میں کاربن ڈائی آکسائیڈ موجود ہوتی ہے۔

اپریٹس: مخروطی فلاسک، شیشے کی ٹیوب، دو سوراخوں والے سٹاپر (stopper)، چونے کا پانی

سابقہ معلومات:

- سانس کے ذریعہ باہر خارج ہونے والی ہوا میں اندر داخل ہونے والی ہوا کی نسبت زیادہ کاربن ڈائی آکسائیڈ ہوتی ہے۔

Bronchitis

1. برونکائٹس

برونکائی یا برونکیولز میں ہونے والی سوزش (انفلیمیشن: inflammation) کو برونکائٹس کہتے ہیں۔ اس سوزش میں ٹیوبز کے اندر میوکس کی بہت زیادہ سیکریشنز نکلتی ہیں، جن سے ٹیوبز کی دیواروں میں سوجن ہو جاتی ہے اور ٹیوبز اندر سے تنگ ہو جاتی ہیں (شکل 10.8)۔ اس کی وجہ وائرسز، بیکٹیریا یا سوزش پیدا کرنے والے کیمیکلز (مثلاً تمباکو کا دھواں) ہوتے ہیں۔



شکل 10.8: برونکائی؛ نارمل (بائیں) اور سوزش والے (دائیں)


برونکائٹس کی دو بڑی اقسام ہیں یعنی اکیوٹ (acute) اور کرائک (chronic)۔ اکیوٹ برونکائٹس عام طور پر تقریباً دو ہفتے تک رہتا ہے اور مریض برونکائی یا برونکیولز کو مستقل نقصان پہنچے بغیر ہی صحت یاب ہو جاتا ہے۔ کرائک برونکائٹس میں، برونکائی میں کرائک (لمبے عرصہ تک رہنے والی) سوزش ہو جاتی ہے۔ یہ برونکائٹس عام طور پر تین ماہ سے دو سال تک رہتا ہے۔

برونکائٹس کی علامات میں کھانسی، سانس میں ہلکی خرخراہٹ، بخار، سردی لگنا اور سانس کی تنگی (shortness) خاص طور پر بھاری کام کرتے وقت شامل ہیں۔

زیادہ تر لوگ جن میں کرائک برونکائٹس کی تشخیص ہوتی ہے، 45 سال یا اس سے زائد عمر کے ہوتے ہیں۔

2. ایفیمی سیما Amphysema

ایفیمی سیما میں ایلیولوائی کی دیواریں ٹوٹ جاتی ہیں۔ اس سے ایلیولوائی کے سیکس بڑے تو ہو جاتے ہیں مگر گیسوں کا تبادلہ کروانے والی جگہ کا سطحی رقبہ کم ہو جاتا ہے (شکل 10.9)۔



شکل 10.9: ایلیولوائی؛ نارمل (بائیں) اور ایفیمی سیما سے متاثرہ (دائیں)


جب پھیپھڑوں کا ٹشو ٹوٹتا ہے، تو ایکسی ریشن کے بعد پھیپھڑے اپنی پہلے والی شکل میں واپس نہیں آتے۔ اس طرح ہوا باہر نہیں دھکیلی جاسکتی اور وہ پھیپھڑوں کے اندر ہی پھنس جاتی ہے۔ ایفیمی سیما کی علامات سانس کی تنگی (shortness)، تھکاوٹ، بار بار ہونے والے

ریسپیریٹری انفیکشنز اور وزن میں کمی کا ہونا ہیں۔ جب ایف سی سی کی علامات ظاہر ہونا شروع ہوتی ہیں، تو اس وقت تک عموماً مریض اپنے پھیپھڑوں کا 50% سے 70% تک ٹشو کھو چکا ہوتا ہے۔ خون میں آکسیجن کی سطح اتنی گر سکتی ہے کہ اس سے بڑی پیچیدگیاں پیدا ہو سکتی ہیں۔

3. نمونیا Pneumonia

نمونیا پھیپھڑوں میں ہونے والا ایک انفیکشن ہے۔ اگر یہ انفیکشن دونوں پھیپھڑوں کو متاثر کرے تو اسے ڈبل نمونیا کہتے ہیں۔ اس انفیکشن کی سب سے عام وجہ ایک بیکٹیریم ہے جو سٹرپٹوکوکس نیومونائی (*Streptococcus pneumoniae*) کہلاتا ہے۔ چند وائرل انفیکشنز (انفلو اینزا وائرس سے ہونے والے) اور فنگل انفیکشنز کے نتیجے میں بھی نمونیا ہو سکتا ہے۔

نمونیا کے ذمہ دار جاندار جب ایلیولائی میں داخل ہو جاتے ہیں، وہ وہاں ٹھہرتے ہیں اور اپنی تعداد بڑھاتے ہیں۔ وہ پھیپھڑے کے ٹشو کو توڑتے ہیں اور یہ حصہ فلوئڈ اور پس (pus) سے بھر جاتا ہے۔ نمونیا کی علامات سردی لگنا اور اس کے بعد تیز بخار، کپکپاہٹ اور بلغم بھری کھانسی ہیں۔ مریض کو سانس کی تنگی ہو سکتی ہے۔ مریض کی جلد کی رنگت سیاہی یا ارغوانی مائل ہو سکتی ہے۔ اس کی وجہ خون میں کم آکسیجن شامل ہونا ہے۔



شکل 10.10: نمونیا


سٹرپٹوکوکس نیومونائی سے ہونے والے نمونیا سے بچاؤ کی ویکسینز دستیاب ہیں۔ اینٹی بائیوٹکس کی دریافت سے پہلے نمونیا کے ایک تہائی مریض اس انفیکشن سے فوت ہو جاتے تھے۔ اس طرح کے نمونیا کے علاج میں اینٹی بائیوٹکس استعمال کی جاتی ہیں۔

4. دمہ Asthma

یہ ایک طرح کی الرجی (allergy) ہے، جس میں برونکائی میں سوزش ہو جاتی ہے، زیادہ میوکس بنتا ہے اور ہوا کی نالیوں میں سکڑاؤ آ جاتا ہے (شکل 10.11)۔ دمہ کے مریض میں برونکائی اور برونکلیولز الرجی پیدا کرنے والے مختلف عوامل (الرجنز: allergens) مثلاً گرد، دھواں، خوشبو، پولنز وغیرہ کے لیے حساس ہو جاتے ہیں۔ جب ایسے کسی الرجین سے سامنا ہوتا ہے تو حساس ہوا کی نالیاں فوری اور غیر معمولی

رد عمل دکھاتی ہیں اور سکڑ جاتی ہیں۔ اس حالت میں مریض کو سانس لینے میں مشکل پیش آتی ہے۔


دمہ کی علامات مختلف لوگوں میں مختلف ہوتی ہیں۔ اہم علامات سانس اکھڑنا (خاص طور پر مشقت کرنے اور اور رات کے وقت)، خرخراہٹ (سانس باہر نکالتے وقت سیٹی کی آواز)، کھانسی اور سینے میں تنگی کا احساس ہیں۔ دمہ کے علاج میں ایسے کیمیکلز دیے جاتے ہیں جن میں بروونکائی اور بروونکولز کو کھولنے کی صلاحیت ہوتی ہے۔ ایسی دوا انہیلرز (inhalers) کی شکل میں دی جاتی ہے۔



شکل 10.11: دمہ

5. پھیپھڑوں کا کینسر Lung Cancer

پھیپھڑوں کے کینسر سے مراد پھیپھڑوں کے نشوز میں بے قابو سیل ڈویژن کی بیماری ہے۔ سیلز کسی کنٹرول کے بغیر تقسیم ہونا جاری رکھتے ہیں اور رسولیاں یعنی ٹیومرز (tumours) بنا ڈالتے ہیں (شکل 10.12)۔ یہ سیلولر گروتھ پھیپھڑوں سے نکل کر دوسرے قریبی نشوز میں بھی داخل ہو سکتی ہے۔ اس کی عام علامات سانس کی تنگی، کھانسی (جس میں خون کی کھانسی بھی شامل ہے) اور وزن میں کمی ہونا ہیں۔



شکل 10.12: پھیپھڑوں کا کینسر

کسی بھی کینسر کی بڑی وجہ کارسینوجنز (carcinogens) جیسے کہ سگریٹ کے دھوئیں میں ہوتے ہیں، آئیونائزنگ (ionizing) ریڈیشن اور وائرل انفیکشن ہیں۔ تمباکو نوشی پھیپھڑوں کے کینسر کی بڑی وجہ ہے۔ تمباکو نوشی نہ کرنے والوں میں پھیپھڑوں کے کینسر کا خطرہ بہت کم

کینسر سے ہونے والی اموات کی سب سے بڑی وجہ پھیپھڑوں کا کینسر ہے۔ یہ کینسر دنیا بھر میں سالانہ 13 لاکھ اموات کا ذمہ دار ہے۔

ہوتا ہے۔ سگریٹ کے دھوئیں میں 50 سے زیادہ ایسے کارسینوجنز موجود ہوتے ہیں، جن کی کہ پہچان ہو چکی ہے۔

پسیو (passive) سموئنگ یعنی کسی دوسرے کی سموئنگ سے پیدا ہونے والے دھوئیں کا سانس کے ذریعہ اندر جانا، بھی پھیپھڑوں کے کینسر کی ایک وجہ ہے۔ سگریٹ کے جلنے ہوئے کنارے سے نکلنے والا دھواں، اس دھوئیں سے زیادہ خطرناک ہوتا ہے جو فلٹر والے کنارے سے نکلتا ہے۔

پھیپھڑوں کے کینسر سے بچاؤ کے لیے ایک ابتدائی منزل سموئنگ کا ختم ہونا ہے۔ عالمی ادارہ صحت (ورلڈ ہیلتھ آرگنائزیشن: World Health Organization) نے حکومتوں کو تمباکو کے اشتہارات بند کرنے کا کہا ہے تاکہ نوجوانوں کو سموئنگ اختیار کرنے سے بچایا جاسکے۔

10.3.1 سموئنگ کے برے اثرات Bad Effects of Smoking


سگریٹ اور اس کے دھوئیں میں موجود کیمیکلز کی وجہ سے سموئنگ نقصان دہ ہے۔ تمباکو کے دھوئیں میں 4,000 سے زائد کیمیکلز ہوتے ہیں، جن میں سے کم از کم 50 کیمیکلز کارسینوجنز ہوتے ہیں اور بہت سے دوسرے زہریلے کیمیکلز بھی ہیں۔

بہت سے لوگوں کا خیال ہے کہ سموئنگ سے متعلقہ بیماری صرف پھیپھڑوں کا کینسر ہے اور یہ سموکز میں اموات کی پہلی بڑی وجہ ہے۔ لیکن یہ بات درست نہیں۔ سگریٹ کا دھواں انسان کے جسم پر سر سے پاؤں تک اثر کرتا ہے۔ سموکز میں زندگی کے لیے خطرہ بن جانے والی بہت سی بیماریاں پیدا ہونے کا خطرہ دوسروں کی نسبت کہیں زیادہ ہوتا ہے۔ سموئنگ سے گردوں، اورل کیوئیٹی، لیرنکس، چھاتی، مثانہ اور پتھر یا ز وغیرہ میں بھی کینسر ہو سکتا ہے۔ تمباکو کے دھوئیں میں موجود بہت سے کیمیکلز ہوا کی نالیوں کو توڑتے ہیں، جس سے ایفٹی سیما اور دوسرے ری اسپیریٹری امراض پیدا ہوتے ہیں۔

کوئینین (nicotine) ایک طاقتور زہر ہے اور اسے ماضی میں حشرات کش (insecticide) کے طور پر بہت استعمال کیا گیا۔ سموئنگ کے دوران جب یہ سانس کے ذریعہ اندر جاتا ہے تو سر کو لیٹری سسٹم تک پہنچ جاتا ہے اور نہ صرف آرٹریز کی دیواروں کو سخت کر دیتا ہے بلکہ دماغ کے نشوونما کو بھی نقصان پہنچاتا ہے۔

ورلڈ ہیلتھ آرگنائزیشن کے مطابق، ترقی یافتہ ممالک میں سموئنگ کی شرح کم ہوئی ہے۔ تاہم ترقی پذیر دنیا میں، 2002ء تک یہ شرح %3.4 کی رفتار سے بڑھ رہی ہے۔

سموئنگ کا اثر سر کو لیٹری سسٹم پر بھی ہوتا ہے۔ تمباکو کے دھوئیں میں موجود کاربن مونو آکسائیڈ، ہیموگلوبن کی آکسیجن لے جانے کی صلاحیت کو کم کر دیتی ہے۔ دھوئیں میں موجود بہت سے دوسرے کیمیکلز بلڈ پلیٹ لٹس بننے کے عمل کو تیز کرتے ہیں۔ پلیٹ لٹس کی تعداد نارمل سے زیادہ ہو، تو وہ خون کو گاڑھا کر دیتے ہیں اور اس کا نتیجہ آرٹیریو سکلیروسیس (arteriosclerosis) ہو سکتا ہے۔ سموکز میں انفیکشنز (خاص طور پر پھیپھڑوں میں) کا خطرہ بھی زیادہ ہوتا ہے۔ مثال کے طور پر، سموئنگ سے جب دق (ٹیوبریکولوسس: tuberculosis) کا



ایسے نان-سموکرز جن کو گھر میں یا کام پر دوسروں کے دھوئیں کا سامنا ہوتا ہے (پسیو سموکنگ)، اپنے اندر دل کی بیماریوں کا خطرہ 25 سے 30 فیصد اور پھیپھڑوں کے کینسر کا خطرہ 20 سے 30 فیصد بڑھا لیتے ہیں۔

سموکنگ سے معاشرتی زندگی بھی متاثر ہوتی ہے۔ سموکرز کو معاشرتی ناپسندیدگی کا سامنا ہو سکتا ہے، کیونکہ بہت سے لوگ کسی دوسرے کے دھوئیں کا سامنا نہیں کرنا چاہتے۔

ہر سال 31 مئی کو تمباکو نوشی کے خلاف عالمی دن یعنی ورلڈ نو ٹو بیکو ڈے (World No Tobacco Day) منایا جاتا ہے۔

خطرہ دو سے چار گنا اور نمونیا کا خطرہ چار گنا بڑھ جاتا ہے۔ سموکنگ دانتوں کی کمزوری اور ان پر رنگ چڑھ جانے کی بھی ذمہ دار ہے۔ سموکرز میں دانت گرنے کا عمل نان-سموکرز کی نسبت دو سے تین گنا زیادہ ہوتا ہے۔


جائزہ سوالات



Multiple Choice

کثیر الانتخاب

- گیسوں کے تبادلہ میں کیا ہوتا ہے؟
 - توانائی خارج کرنے کے C-H بانڈز کا ٹوٹنا
 - جسمانی حرکات، جو ہوا کو جسم کے اندر اور باہر لے جاتی ہیں
 - ہوا سے آکسیجن لینا اور جسم کی کاربن ڈائی آکسائیڈ نکالنا
 - خون کا آکسیجن کو جسم کے مختلف حصوں تک ٹرانسپورٹ کرنا
- تپتے میں گیسوں کا زیادہ تبادلہ کہاں سے ہوتا ہے؟
 - سٹومیٹا
 - عام سطح
 - کیوٹیکل
 - لینٹی سلز
- ہوا کے رستے میں کتنے بروٹکائی ہوتے ہیں؟
 - 1
 - 2
 - 3
 - کوئی نہیں
- انسان میں گیسوں کا تبادلہ کہاں ہوتا ہے؟
 - فیرکس
 - ٹریکیا
 - بروٹکائی
 - ایلیویولائی



5. کون سی ساخت پھیپھڑوں سے ہوا باہر نکالنے میں کام کرتی ہے؟
 (ا) نیزل کیوبٹی (ب) بروئکس (ج) بروئکول (د) ڈایا فرام
6. تنفس کے عمل کے لیے پرائمری کیمیکل محرک کس کاربوہائیڈریٹ ہے؟
 (ا) خون میں CO_2 (ب) خون میں O_2 (ج) مصلز میں CO_2 (د) مصلز میں O_2
7. ریسپیریشن کے حوالہ سے غلط بیان کون سا ہے؟
 (ا) ایلوپولائی کی دیواروں سے گیسیں آسانی سے گزر سکتی ہیں
 (ب) پھیپھڑوں میں گیسوں کا تبادلہ بہت فعال ہے کیونکہ پھیپھڑے بڑا سطحی رقبہ دیتے ہیں
 (ج) ایٹمی سیما میں ایلوپولائی کی دیواریں ٹوٹ جاتی ہیں اور سطحی رقبہ بڑھ جاتا ہے
 (د) گرد کے ذرات ایلوپولائی کی اندرونی دیواروں سے رگڑ کر اسے نقصان پہنچاتے ہیں
8. کون سی بیماری میں پھیپھڑوں میں ایئرسیکس ٹوٹ جاتے ہیں؟
 (ا) نمونیا (ب) بروئکائٹس (ج) دمہ (د) ایٹمی سیما
9. مندرجہ ذیل میں سے کون سا کام نیزل کیوبٹی میں نہیں ہوتا؟
 (ا) گرد کے بڑے ذرات کا پھنس جانا
 (ب) اندر کھینچی جانے والی ہوا میں نمی کا اضافہ
 (ج) اندر کھینچی جانے والی ہوا میں حرارت کا اضافہ
 (د) گیسوں کا تبادلہ
10. ایلوپولائی کے گرد کس طرح کی بلڈ ویسلز موجود ہیں؟
 (ا) آرٹری (ب) آرٹریول (ج) کیپری (د) وین

Short Questions

مختصر سوالات

1. تنفس (breathing) اور سیلولر ریسپیریشن میں کیا فرق ہے؟
2. نیزل کیوبٹی سے لے کر ایلوپولائی تک ہوا کا راستہ بیان کریں۔
3. ایک سٹوما اور لیٹی سل میں آپ کس طرح تمیز کریں گے؟

Understanding the Concepts

فہم وادراک

1. پودے کے جسم کے مختلف حصے کس طرح ماحول کے ساتھ گیسوں کا تبادلہ کرتے ہیں؟



2. سانس اندر لانے (انہیلیشن) اور باہر نکالنے (ایگزیمیلیشن) کے مراحل بیان کریں۔
3. بروئکائٹس، ایفنی سیما اور نمونیا کی علامات، وجوہات اور علاج لکھیں۔
4. تمباکو کا دھواں کس طرح سے ریسپیریٹری سسٹم کو نقصان پہنچاتا ہے؟

The Terms to Know

اصطلاحات سے واقفیت

- | | | | | | |
|--------------|--------------|---------------|-------------------|-------------|--------------|
| • ایلوپلرڈکٹ | • ایلوپولز | • دمہ | • تنفس | • بروئکائٹس | • بروئکس |
| • ڈایافراگم | • ایفنی سیما | • ایگزیمیلیشن | • گیسوں کا تبادلہ | • انہیلیشن | • لیٹکس |
| • لیٹنی سلو | • نزل کیوٹی | • ناسٹلز | • نمونیا | • ٹریکیا | • ووکل کارڈز |

Activities

سرگرمیاں

1. پتوں میں سے گیسوں کے مجموعی تبادلہ پر روشنی کے اثرات معلوم کریں (بانی کار بوئیٹ کو انڈیکسٹر کے طور پر استعمال کریں)۔
2. آرام کے وقت اور ورزش کے بعد سانس لینے کی رفتار معلوم کریں۔
3. معلوم کریں کہ ایک شخص اپنے پھیپھڑوں میں کتنی ہوا لے جاسکتا ہے۔
4. تجربہ سے ثابت کریں کہ سانس کے ذریعہ باہر نکالی جانے والی ہوا میں کاربن ڈائی آکسائیڈ موجود ہوتی ہے۔

سائنس، ٹیکنالوجی اور سماجی

1. جڑوں اور مٹی کی ہوا کے درمیان گیسوں کے بہتر تبادلہ پر بل چلانے (tilling) کے اثرات کا جائزہ لیں۔
2. مریضوں میں مصنوعی تنفس کے لیے استعمال ہونے والے مصنوعی وینٹی لیٹر (ventilator) کا تصوراتی خاکہ بنا لیں۔
3. وضاحت کریں کہ فوسل فیولز (پیٹرول اور دوسرے) کے جلنے سے نکلنے والی گیسوں میں سانس لینے سے کیا خطرات لاحق ہو سکتے ہیں۔
4. گھروں میں کراس وینیلیشن (cross-ventilation) کی اہمیت کے حق میں دلائل دیں۔
5. صحت پر سموکنگ کے برے اثرات کا جائزہ پیش کریں۔
6. سموکنگ کے برے معاشرتی اثرات پر روشنی ڈالیں۔

On-line Learning

آن لائن تعلیم

1. en.wikipedia.org/wiki/Respiratory_system
2. www.biotopics.co.uk/humans/resyst.html
3. www.who.int/respiratory/
4. www.tutorvista.com > Science > Science II > Respiration